



साप्ताहिक रोटरी दिशा

ROTARY CLUB OF LATUR MID-TOWN

ROTARY INTERNATIONAL DISTRICT 3132 | Club No.: 22604

जानेवारी - २०२६ | अठरावा अंक

नववर्ष संकल्प विशेषांक



Rtn. Francesco Arezzo
RI President 2025-26



Rtn. Sudhir Lature
Dist. Governor 2025-26



Rtn. Amol Dadge
President



Rtn. Pawan Malpani
Secretary





प्रिय रोटेरियन बांधवांनो,

नवीन वर्ष म्हणजे केवळ दिनदर्शिकेतील पान उलटणे नव्हे, तर नव्या आशा, नव्या संकल्प आणि नव्या संधींचा आरंभ असतो. जानेवारी २०२६ हा महिना आपल्यासाठी विशेष आहे, कारण तो वर्षातील पहिला बुलेटिन घेऊन येतो आणि तोही “नववर्ष संकल्प” या अत्यंत अर्थपूर्ण विषयासह.

मागील वर्षाकडे वळून पाहताना आपल्या क्लबने समाजसेवेच्या अनेक क्षेत्रांत प्रभावी काम केले. आरोग्य, शिक्षण, पर्यावरण, अन्नदान, महिला सशक्तीकरण आणि युवक नेतृत्व या सर्व क्षेत्रांत रोटरी क्लब ऑफ लातूर मिडटाऊनने आपली ठसा उमटवली आहे. हे यश कोणत्याही एका व्यक्तीचे नसून, सर्व सदस्यांच्या एकजूटीचे आणि निःस्वार्थ सेवाभावाचे फलित आहे.

नववर्ष संकल्प म्हणजे केवळ वैयक्तिक उद्दिष्टे ठरवणे नव्हे, तर समाजासाठी, देशासाठी आणि मानवतेसाठी काहीतरी अधिक चांगले करण्याचा निर्धार आहे. रोटरीचे “सर्व्हिस अबाउट सेल्फ” हे ग्रीडवाक्य आपल्याला प्रत्येक नव्या वर्षात अधिक जबाबदारीने आणि अधिक संवेदनशीलतेने कार्य करण्याची प्रेरणा देते. या विशेषांकाच्या माध्यमातून आपण प्रत्येक रोटेरियनने स्वतःशी एक प्रश्न विचारावा

या वर्षी माझा रोटरीसाठी आणि समाजासाठी नेमका काय संकल्प आहे? तो संकल्प लहान असो वा मोठा, पण तो सातत्यपूर्ण आणि परिणामकारक असला पाहिजे. कारण लहान पायलांनीच मोठे परिवर्तन घडते.

२०२६ हे वर्ष नव्या कल्पनांचे, नव्या प्रकल्पांचे आणि नव्या सहकार्यांचे वर्ष ठरावे, हीच अपेक्षा आहे. डिजिटल साधनांचा अधिक प्रभावी वापर, युवक आणि महिलांचा अधिक सहभाग, तसेच समाजातील शेवटच्या घटकापर्यंत पोहोचणारी सेवा हे आपल्या नववर्ष संकल्पांचे प्रमुख आधारस्तंभ असावेत.

अतिथी संपादक म्हणून ही संधी दिल्याबद्दल मी क्लबचे अध्यक्ष, सचिव, संपादकीय संघ आणि सर्व सदस्यांचे मनःपूर्वक आभार मानतो. त्यांच्या सहकार्यामुळे हा नववर्ष संकल्प विशेषांक अधिक अर्थपूर्ण आणि प्रेरणादायी ठरला आहे. चला तर मग, या नव्या वर्षात आपण सर्वजण नव्या ऊर्जेने, नव्या विचारांनी आणि दृढ संकल्पाने रोटरीच्या सेवाव्रताला अधिक व्यापक रूप देऊया.

नवीन वर्ष २०२६ आपणा सर्वांना आरोग्य, आनंद आणि सेवा समाधान देणारे ठरो!

रो.गणेश सावंत

अतिथी संपादक, रोटरी दिशा

Secretary Report

- राष्ट्रगीताने मिटींग ची सुरुवात झाली.
- फोरवे टेस्ट चे वाचन सामुहिकरीत्या झाले.
- मागील मिटींग चे वाचन सचिव यांनी केले..
- अध्यक्षांनी सर्व सभासदांचे मनःपूर्वक स्वागत केले.
- मागील साप्ताहिक मिटिंग क्रमांक २४ चा अहवाल सचिव रो. पवन मालपाणी यांनी केले
- लिडरशीप कमिटी चेअरमन माजी अध्यक्ष रो. डॉ. पुरुषोत्तम दरक यांनी पुढील अध्यक्ष निवडीबाबत आवाहन केले.
- रोटरी वर्ष २०२६-२७ संबंधित माहिती प्रेसीडेंट इलेक्ट रो. रमेश चिल्ले यांनी दिली.
- डिस्ट्रीक्ट कॉन्फरन्स ची सविस्तर माहिती माजी अध्यक्ष रो. शशिकांत मोरलावार यांनी दिली व जास्तीत जास्त सभासदांनी रजिस्ट्रेशन करावे असे आवाहन केले.
- हेल्थ चेकअप कॅम्प प्रोजेक्ट चेअरमन रो. किशोर दाताळ यांनी नेत्र तपासणी शिबीर २१ डिसेंबर रोजी बोकनगाव , २७ डिसेंबर रोजी सलगरा व १० जानेवारी रोजी पाथरवाडी येथे होणार असल्याचे प्रोजेक्ट चेअरमन रो. किशोर दाताळ यांनी सांगितले
- क्लब रोस्टर बद्दल माहिती रो. प्रशांत भाटगावे यांनी दिली.
- वार्षिक कॅलेंडर विषयात प्रोजेक्ट चेअरमन रो. भालचंद्र दानाई यांनी सभागृहास निवेदन केले.
- व्होकेशनल अवार्ड ची माहिती रो. दिनेश सोनी यांनी दिली
- नेशन बिल्डर अवार्ड ची माहिती रो. कपिल डुमने यांनी दिली व हा अवार्ड सोहळा ११ जानेवारी रोजी होणार आहे असे सांगितले व त्याच वेळी व्होकेशनल अवार्ड हि देण्यात येणार असल्याचे अध्यक्षांनी सांगितले.
- क्लब बुलेटिन : साप्ताहिक रोटरी दिशा चे अनावरण अध्यक्ष , सचिव हस्ते करण्यात आले. अतिथी संपादक म्हणून रो. किशोर दाताळ यांनी कार्य केले
- फेलोशिप अनाउन्समेंट करण्यात आली

Man of The Meeting



Rtn.Ramesh Chille

1st Come in the Hall



Rtn.Govind Kunchamwar

नववर्ष २०२६ : लोकसेवेच्या संकल्पातून परिवर्तनाची वाटचाल

रोटरीच्या सात एरिया ऑफ फोकसद्वारे समाजघडणीचा दृढ निश्चयनविन वर्ष हा केवळ दिनदर्शिकेतील बदल नसून, तो आत्मपरीक्षण, नवचैतन्य आणि नव्या संकल्पांचा सुवर्णक्षण असतो. २०२६ चे पहिले पाऊल टाकताना “रोटरी दिशा” चा हा संकल्प विशेषांक रोटरीच्या मूल्यांवर आधारित लोकसेवेचा नवा ध्यास अधोरेखित करतो. रोटरी इंटरनॅशनल ही संस्था केवळ सेवा प्रकल्पांची अंमलबजावणी करणारी नसून, ती समाज परिवर्तनाची चळवळ आहे. “सर्व्हिस अबाव्ह सेल्फ” या तत्त्वज्ञानातून रोटरीने जगभरात मानवतेसाठी आशेचा दीप प्रज्वलित केला आहे. रोटरीच्या सेव्हन एरीयाज ऑफ फोकस या केवळ कार्यक्षेत्रे नसून, त्या जागतिक शांतता, आरोग्य, समृद्धी व शाश्वत विकासाचा मार्ग दाखवणाऱ्या दिशादर्शक आहेत. या नववर्षात, या सातही क्षेत्रांवर आधारित लोकसेवेचे संकल्प नव्याने दृढ करूया.

१. शांती आणि संघर्ष निवारण

शांतता ही केवळ युद्धाचा अभाव नसून, ती न्याय, समता आणि संवादातून निर्माण होणारी अवस्था आहे. आजच्या अस्थिर सामाजिक वातावरणात संवाद, समजूतदारपणा आणि सहअस्तित्व ही काळाची गरज आहे. २०२६ चा संकल्प : समाजात सलोखा निर्माण करणारे उपक्रम, युवकांमध्ये नेतृत्व विकास, मूल्याधारित शिक्षण आणि संवाद मंच उभारून शांततेचे दूत घडवणे.

२. रोग प्रतिबंध आणि उपचार

आरोग्य ही खरी संपत्ती आहे. आजही अनेक आजार केवळ अज्ञान, दुर्लक्ष व अपुऱ्या सुविधांमुळे जीवघेणे ठरतात. २०२६ चा संकल्प : आरोग्य तपासणी शिबिरे, लसीकरण मोहिमा, मानसिक आरोग्याविषयी जनजागृती, तसेच आरोग्यसेवा दुर्ग भागांपर्यंत पोहोचवणे.

३. स्वच्छ पाणी, स्वच्छता आणि स्वच्छ जीवन

स्वच्छ पाणी हे मूलभूत मानवी हक्क आहे. पाण्याअभावी आरोग्य, शिक्षण आणि जीवनमानावर गंभीर परिणाम होतो. २०२६ चा संकल्प : जलस्रोत संवर्धन, पाणी शुद्धीकरण प्रकल्प, स्वच्छता अभियान आणि स्वच्छतेविषयी जनजागृतीद्वारे निरोगी समाजाची निर्मिती.

४. माता व बाल आरोग्य

आई आणि बालकांचे आरोग्य सुरक्षित असेल, तरच सगळ्यांचे भविष्य उज्ज्वल होऊ शकते. २०२६ चा संकल्प : गर्भवती मातांसाठी आरोग्य मार्गदर्शन, पोषण आहार, सुरक्षित प्रसूती सुविधा, बालकांचे लसीकरण व पोषण प्रकल्प राबवणे.

५. मूलभूत शिक्षण व साक्षरता

शिक्षण ही सामाजिक परिवर्तनाची खरी गुरुकिल्ली आहे. साक्षर समाजच सक्षम राष्ट्र घडवतो. २०२६ चा संकल्प : शाळा दत्तक योजना, डिजिटल शिक्षण, ग्रंथालय उभारणी, शिक्षक प्रशिक्षण व वंचित घटकांसाठी शिक्षणाची दारे उघडणे.

६. आर्थिक विकास व समुदाय सक्षमीकरण

स्वावलंबन हे सशक्त समाजाचे मूळ आहे. रोजगार, कौशल्य आणि संधी मिळाल्यास समाज स्वतः उभा राहतो. २०२६ चा संकल्प : कौशल्य विकास प्रशिक्षण, स्वयंरोजगार उपक्रम, महिला बचत गट, युवक उद्योजकतेला चालना देणे.

७. पर्यावरण संरक्षण

पर्यावरण ही पुढील पिढीसाठी ठेवलेली अमानत आहे. निसर्गाशी सुसंवाद साधणे ही काळाची गरज आहे.

२०२६ चा संकल्प : वृक्षारोपण, प्लास्टिक मुक्त अभियान, नवीकरणीय ऊर्जेचा वापर, जल व जैवविविधता संवर्धन प्रकल्प राबवणे.

समारोप : संकल्पातून कृतीकडे

नववर्ष २०२६ हे केवळ आकड्यांचे वर्ष नसून, संकल्पांची सुरुवात आहे. रोटरीचा प्रत्येक सदस्य हा परिवर्तनाचा शिल्पकार आहे. संकल्प कृती परिणाम परिवर्तन या प्रवासात “रोटरी दिशा” ही प्रेरणादायी दीपस्तंभ ठरेल.

या वर्षी आपण सर्वजण एकत्र येऊन असा संकल्प करूया की, आपली सेवा केवळ उपक्रम न राहता, समाजाच्या जीवनात सकारात्मक बदल घडवणारी ठरेल.

नववर्ष २०२६ च्या हार्दिक शुभेच्छा! लोकसेवेच्या या संकल्पयात्रेत रोटरी दिशा सदैव मार्गदर्शक ठरो.

ROTARY CLUB OF LATUR MID-TOWN wishes you
Happy New year 2026

Rotary Mid Town this Week Photo Gallery



Health Checkup Camp : Salgara (Khurd)

